
Aksharabrahma Stotram

అక్షరబ్రహ్మస్తోత్రమ్

Document Information



Text title : Aksharabrahma Stotram

File name : akSharabrahmastotram.itx

Category : deities_misc, svAminArAyaNa, gurudev, stotra

Location : doc_deities_misc

Author : achintyAnandabrahmachArI

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



అక్షరబ్రహ్మస్తోత్రమ్



(శిఖరిణీ వృత్తమ్)

యద్రోమవివరే లీనా అణ్ణానాం కోట్యః పృథక్ |
తదక్షరం గుణాతీతం గుణాతీతం నమామ్యహమ్ || ౧||

మహాధ్యానాభ్యాసం విదధతమజస్రం భగవతః
పవిత్రే సంప్రాప్తం స్థితిమతివరై-కాన్తికవృషే |
సదానన్దం సారం పరమహరివార్తా-వ్యసనినం
గుణాతీతానన్దం మునివరమహం నౌమి సతతమ్ || ౨||

పరం మాయోపాధేర్విశదహృదయే స్వే ప్రతిదినం
నిజాత్మానం శాస్త్రస్ఫురదురు-మహోమణ్డలవృతమ్ |
ప్రపశ్యన్తం శుద్ధాక్షర-మతితరానన్ద-నిలయం
గుణాతీతానన్దం మునివరమహం నౌమి సతతమ్ || 3||

శుభావిరాభివానాం స్వహృది సహజానన్దమనిశం
నిదానం పశ్యన్తం ప్రకృతిపురుషాదే-రధిపతిమ్ |
హరిం తైలాసార-ప్రతినిభమథాగ్రే నిజ ధృశోర్
గుణాతీతానన్దం మునివరమహం నౌమి సతతమ్ || ౪||

హరిర్యస్యోదార-ప్రణయరశనా-బద్ధచరణో
యతో నైతి ప్రేష్ఠాత్ క్వచిదపి పృథగ్భావమజితః |
యథా శబ్దాదర్థో నిజవిమలచిత్తాదపి వియత్
గుణాతీతానన్దం మునివరమహం నౌమి సతతమ్ || ౫||

స్థితో మాతుర్గర్భే హరిమవిరతం యోఽక్షరపరం
చిదానన్దాకారం లలితవసనాలజ్ఞృతిధరమ్ |
అపశ్యత్పుణ్యాక్షం విధుమివ చకోరః శుచిరుచిం
గుణాతీతానన్దం మునివరమహం నౌమి సతతమ్ || ౬||

అనాకృష్టాత్మా యో భువనవిషయై-రప్యతివరై-

రలిప్తేష్వినాస్థాదిహ మతిముషస్తానధిగతః ।

యథా వాయుశ్చాభ్రం వడవదహనే వాభినిలయో
గుణాతీతానన్దం మునివరమహం నౌమి సతతమ్ ॥ ౭॥

జనౌఘేష్వేకాన్తం వృషమఖిల-దోషార్తిశమనం
సుభద్రం సచ్ఛాస్త్రప్రతిభణిత-నిర్వాణసరణీమ్ ।
తతానాత్మప్రేష్టం పురుకరుణయా మోహదలనం
గుణాతీతానన్దం మునివరమహం నౌమి సతతమ్ ॥ ౮॥

స్ఫురత్స్ఫురజ్ఞానామృత-విపులవృష్ట్యాతి-సుఖదో
దురాపైర్మ్యుక్తో యః శ్రుతినిగదితైః సద్గుణగణైః ।
విధుం నిన్యే లజ్ఞాం జనవివిధ-తాపోపశమనే
గుణాతీతానన్దం మునివరమహం నౌమి సతతమ్ ॥ ౯॥

జనాజ్ఞానధ్వాన్త-క్షపణకరణాత్ తీక్ష్ణకిరణం
ప్రియం నిన్యే స్వేక్షా-దురితదలనో యో మృదుమనాః ।
మహైశ్వర్యైర్మ్యుక్తో హరిపర-తరానుగ్రహతయా
గుణాతీతానన్దం మునివరమహం నౌమి సతతమ్ ॥ ౧౦॥

ప్రసక్తం యస్యైత్యాజగతి నను జాతా జనగణా
బృహద్రూపా భూపా హరిపురుతరధ్యాన-నిరతాః ।
విరక్తా రాజ్యాదౌ శుభగుణయుతాశ్చాతిసుఖినో
గుణాతీతానన్దం మునివరమహం నౌమి సతతమ్ ॥ ౧౧॥

యదుక్తాం సద్వార్తాం భవభయహరాం శ్రోతుమనిశం
సమాయన్ సద్వ్రాతా బహుజనపదేభ్యో హరిజనాః ।
మరాలా భూయాంసః సముదమివ సన్మానస-సరో
గుణాతీతానన్దం మునివరమహం నౌమి సతతమ్ ॥ ౧౨॥

యదావాసే మార-ప్రణయరస-లోభాదిరిపవః
ప్రవేష్టుం నో శేకుర్విజితవిధిముఖ్యా బహుమదాః ।
మునీన్దైస్తం మాన్యం శుభసకల-తీర్థాస్పదపదం
గుణాతీతానన్దం మునివరమహం నౌమి సతతమ్ ॥ ౧౩॥

మహాశ్రద్ధోపేతం మునిగురువరం స్వక్షరతనుం
హరేర్భక్త్యాదౌ ద్రాగ్భవభయభిదం స్వేక్షణకృతామ్ ।

ప్రశాంతం సాధుత్వా-వధిమతులకారుణ్య-నిలయం
గుణాతీతానందం మునివరమహం నౌషి సతతమ్ || ౧౪||

ముహుర్మస్మై ప్రాదాత్ పురుముదమితో యద్వరగుణైర్
హరిర్ధారాన్ పౌషాన్నిజతనుధృతానఙ్గదముఖాన్ |
స్వభుక్తం సద్భోజ్యం వరవసనముఖ్యం స్వవిధృతం
గుణాతీతానందం మునివరమహం నౌషి సతతమ్ || ౧౫||

అనేకేభ్యః సద్భోజ్య విమల-హరివిజ్ఞానదదతం
భువి బ్రాహ్మీం విద్యాం హరివచనరూపాముదయతమ్ |
హరిధ్యానాసక్తం శుభగుణమనాద్యక్షరమహం
గుణాతీతానందం సకలగురుమీడే మునివరమ్ || ౧౬||

ఇతి శ్రీ అచిన్త్యానందబ్రహ్మచారీవిరచితం అక్షరబ్రహ్మస్తోత్రం సమూర్ణమ్ |

Aksharabrahma Stotram

pdf was typeset on August 9, 2024

Please send corrections to sanskrit@cheerful.com

